



थलारा गाउँपालिका

स्थानीय राजपत्र

खण्ड: ९

संख्या: ६

मिति: २०८३/०२/२१

भाग — २

थलारा गाउँकार्यपालिकाको बालबालिका सम्बन्धी कार्यविधि, २०८२

कार्यपालिकाबाट स्वीकृत मिति: २०८३/०२/२१

स्थानीय सरकार सञ्चालन ऐन, २०७४ को दफा १०२ को उपदफा (२) बमोजिम थलारा गाउँपालिकाको गाउँकार्यपालिकाले जारी गरेको थलारा गाउँकार्यपालिकाको बालबालिका सम्बन्धी कार्यविधि, २०८२ सर्वसाधारणको जानकारीका लागि प्रकाशन गरिएको छ ।

प्रस्तावना:

बालबालिकाको हक, हित र अधिकारको संरक्षण, सम्मान, सम्वर्धन प्रवर्द्धन, प्रचलन तथा परिपूर्तिका लागि नेपालको संविधान तथा कानूनमा भएका व्यवस्थाहरूको कार्यान्वयन गर्न गराउन बाल बचाउ, बाल संरक्षण, थलारा गाउँपालिका विकास तथा बाल सहभागिताको अधिकार लगायत सर्वोत्तम हितको सुनिश्चितताका साथै बालमैत्री स्थानीय शासनको प्रवर्धनका लागि कार्यविधि निर्माण गर्न बाञ्छनीय भएकोले, नेपालको संविधानको धारा २२६ को उपधारा १, बालबालिका सम्बन्धि ऐन, २०७५ को दफा ६० को उपदफा ३ र स्थानीय सरकार संचालन ऐन, २०७४ को दफा १०२ ले दिएको अधिकार प्रयोग गरी यो कार्यविधि बनाएको छ ।

परिच्छेद १

प्रारम्भिक

१. संक्षिप्त नाम र प्रारम्भ:

- (१) यस कार्यविधिको नाम "थलारा गाउँकार्यपालिकाको बालबालिका सम्बन्धी कार्यविधि, २०८२ रहेको छ ।
- (२) यो कार्यविधि स्वीकृत भई स्थानीय राजपत्रमा प्रकाशित भएको मिति देखि लागू हुनेछ ।

२. परिभाषा: विषय वा प्रसंगले अर्को अर्थ नलागेमा यस कार्यविधिमा

- (क) "ऐन भन्नाले बालबालिका सम्बन्धी ऐन, २०७५ सम्झनु पर्छ।
- (ख) "नियमावली" भन्नाले बालबालिका सम्बन्धी नियमावली, २०७८ सम्झनु पर्छ।
- (ग) "परिषद् भन्नाले राष्ट्रिय बाल अधिकार परिषद् सम्झनु पर्छ।
- (घ) "बालगृह" भन्नाले ऐनको दफा ५२ र नियमावलीको नियम ६२ बमोजिम स्थापना वा सञ्चालनमा रहेको र ऐनकै दफा ६९ बमोजिमको अस्थायी संरक्षण सेवा प्रदान गर्ने संस्था सम्झनु पर्छ।
- (ङ) "बालक्लब वा बाल संस्था" भन्नाले बाल अधिकारको संरक्षण तथा प्रवर्द्धनका लागि बालबालिकाले यस कार्यविधि बमोजिम दर्ता गरेको बालक्लब वा बाल संस्था सम्झनु पर्छ।
- (च) "बालकोष" भन्नाले जोखिममा परेका तथा विशेष संरक्षणका आवश्यकता भएका बालबालिकाको तत्काल उद्धार, राहत, पुनस्थापना, क्षतिपूर्ति प्रदान गर्ने काम समेतका लागि यस कार्यविधि बमोजिम स्थापना गरिएको बालकोष सम्झनु पर्छ।
- (छ) "बालबालिका" भन्नाले १८ वर्ष उमेर पूरा नगरेको व्यक्ति सम्झनु पर्छ।
- (ज) "मन्त्रालय" भन्नाले नेपाल सरकार, महिला, बालबालिका तथा ज्येष्ठ नागरिक मन्त्रालय सम्झनु पर्छ।
- (झ) "गाउँपालिका" भन्नाले थलारा गाउँपालिका सम्झनु पर्छ।
- (ञ) "बाल कल्याण अधिकारी" भन्नाले ऐनको दफा ६१ र यस कार्यविधि बमोजिम नियुक्त भएको वा तोकिएको अधिकारी सम्झनु पर्छ।
- (ट) "विशेष संरक्षणका आवश्यकता भएका बालबालिका" भन्नाले ऐनको दफा ४८ बमोजिमका बालबालिका सम्झनु पर्छ।
- (ठ) "समाजसेवी तथा बाल मनोविज्ञ" भन्नाले ऐनको दफा ६२ अनुसार यस कार्यविधि बमोजिम सूचीकृत वा नियुक्त भएका व्यक्ति सम्झनु पर्छ।
- (ड) "समिति" भन्नाले गाउँपालिकामा गठित स्थानीय बाल अधिकार समिति सम्झनु पर्छ।
- (ढ) "संस्था" भन्नाले बाल अधिकार संरक्षण सम्बर्द्धन प्रवर्द्धनका लागि प्रचलित कानून बमोजिम दर्ता भई बालबालिका सम्बन्धी कार्यक्रम संचालन गरिरहेका संघ/संस्था, संगठन, सञ्जाल तथा सामुदायिक संस्थाहरूलाई सम्झनु पर्छ।
- (ण) "सेवा प्रदायक निकाय" भन्नाले गाउँपालिकामा बालबालिका सम्बन्धी सेवा प्रवाह गरिरहेका सरकारी निकाय, विद्यालय, श्रोत केन्द्र, प्रहरी चौकी, गैर सरकारी संघ संस्था, निजी क्षेत्र, अस्थायी संरक्षण सेवा केन्द्र, पुनस्थापना केन्द्र, बालगृह, बालसुधार गृह, बालबालिका खोजतलास सेवा र बालहेल्प लाईन सेवा जस्ता सेवा प्रदान गर्ने निकाय तथा संस्था सम्झनुपर्छ।

परिच्छेद २

३. उद्देश्य: यस कार्यविधिको उद्देश्य देहाय बमोजिम रहेको छ:-

- (क) बाल अधिकारको संरक्षण, सम्मान, सम्बर्द्धन, प्रवर्द्धन, प्रचलन तथा परिपुर्ती गर्नु।
- (ख) बालबालिकाको हक हितसम्बन्धी कार्य सम्पादनमा सहजता ल्याउनु।

परिच्छेद ३

बाल अधिकारको संरक्षण, सम्मान, सम्बर्द्धन, प्रवर्द्धन, प्रचलनतया परिपुर्ती गर्ने दायित्व निर्वाहको व्यवस्था

४. **बाल अधिकारको संरक्षण:** सबै बालबालिकाको अधिकारको संरक्षण, सम्मान, सम्बर्द्धन, प्रवर्द्धन, प्रचलन तथा परिपुर्तिका लागि ऐनको दफा ६४ र ६५ तथा बालबालिका प्रतिको दायित्व निर्वाह दफा १७, १८ र १९ एवम् बालबालिकाको कर्तव्य दफा ७७ बमोजिम पालना तथा कार्यान्वयन गरिनेछ। ऐनको परिच्छेद ३ बमोजिम बालबालिका प्रतिको दायित्व पुरा नगरेमा वा बालअधिकारको उलंघन भएमा बालबालिकाले अनुसूची ६ बमोजिम न्यायिक समिती/बाल अधिकार समितिमा निवेदन दिन सक्नेछन्।
५. **बाल अधिकारको संरक्षण, सम्मान, सम्बर्द्धन, प्रवर्द्धनमा आवश्यक सेवा प्रवाहको व्यवस्था:** बाल अधिकारको संरक्षण, सम्मान सम्बर्द्धन र प्रवर्द्धन गर्नका लागि देहाय बमोजिम सेवा प्रवाहको व्यवस्था गरिने छ।
 - (क) गाउँपालिका भित्रका सबै बालबालिकाको जन्मदर्ता तथा नागरिकता प्रमाणपत्र पाउने अधिकार सुनिश्चितताका लागि सरल र उपयुक्त उपायहरू अपनाइनेछ।
 - (ख) गर्भवति महिला, नवजात शिशु, शिशु र बालबालिकाका लागि आवश्यक सबै किसिमका खोपहरू, स्वास्थ्य सेवा, पोषणसँग सम्बन्धित सेवा सुविधा र बालमैत्री भौतिक पूर्वाधारको व्यवस्था, उपकरण र औषधिहरू उपलब्ध गराउने, सेवा प्रवाह प्रभावकारी र बालमैत्री भए नभएको अनुगमन गर्ने गराउने कार्यहरू गरी बालबालिकाको स्वास्थ्य सेवा पाउने अधिकार सुनिश्चित गर्ने व्यवस्था गरिनेछ।
 - (ग) प्रत्येक विद्यालयमा बालमैत्री भौतिक संरचनाको व्यवस्था, कुनै पनि किसिमका विभेद, अवहेलना, हेपाइ, हिंसा, दुर्व्यवहार, अस्वस्थ खाना लगायतका कार्यहरू निषेध गर्ने एवम् लैङ्गिकमैत्री र अपाङ्गतामैत्री शौचालय, पर्याप्त खानेपानी र सरसफाई, महिनावारीका लागि स्यानिटरी प्याड तथा प्रारम्भिक उपचार बाकस, बालमैत्री पठनपाठन, खेल मैदान र सबै अवस्थाका विद्यार्थीमैत्री खेलकुद सामग्रीको व्यवस्था गरिनेछ।
 - (घ) गाउँपालिका भित्रका सबै किसिमका बालबालिकालाई प्रारम्भिक बालविकास केन्द्र र विद्यालयमा भर्ना गर्ने व्यवस्था गरिनेछ।
 - (ङ) विद्यार्थीलाई प्रदान गरिने छात्रवृत्तिको अनुगमन, मुल्याङ्कन तथा समिक्षा गरिनेछ।
 - (च) प्रत्येक बडामा बाल पुस्तकालय, बाल सृजना केन्द्र र खेलकुदको व्यवस्था गरिनेछ।
 - (छ) कुनै पनि विद्यालयको २०० मिटरको दुरीभित्र मदिरा, चुरोट तथा सुर्तिजन्य लगायतका सामग्री विक्री वितरण र उपभोग गर्न तथा मादक पदार्थ, चुरोट, रक्सी तथा अश्लील चलचित्र साहित्यसँग सम्बन्धित सामग्री प्रचारप्रसार गर्न लगायत १८ वर्षभन्दा कम उमेरका बालबालिकालाई उक्त सामग्रीको वितरण तथा प्रयोग गर्न निषेध गरिनेछ।
 - (ज) प्रत्येक विद्यालयमा विद्यार्थी, शिक्षक लगायत अन्य सरोकारवालाका लागि बाल संरक्षण मापदण्ड बनाई सहज देखिने गरी राख्ने र सो बमोजिमको व्यवस्था लागू गरिनेछ।
 - (झ) बालबालिका विरुद्ध हुने कुनै पनि किसिमका शोषण, हिंसा, दुर्व्यवहार, हेपाइ, अपहेलना लगायत बालविवाह, बालश्रम रोकथाम र अन्त्य गर्न, बाबुआमा विहीन र जोखिम अवस्थामा परेका बालबालिकाको संरक्षण सुनिश्चित गर्न र उजुरीको तत्काल कारवाही गर्नको लागि संस्थागत तहमा बाल संरक्षण मापदण्ड निर्माण गरी लागू गर्न सहजीकरण गरिनेछ।

- (ज) बालबालिका विरुद्धको हिंसामा परेका र विशेष संरक्षणको आवश्यकता भएका बालबालिकाको तत्काल उद्धार, संरक्षण राहत तथा व्यवस्थापनका लागि राष्ट्रिय बाल अधिकार परिषद्, बाल हेल्पलाइन नं. १०९८ तथा हराएका, बेवारिस फेला परेका बालबालिकाको सकुशल उद्धार तथा व्यवस्थापन जोखिमपूर्ण श्रममा संलग्न बेचबिखन तथा ओसारपसारमा परेका, सडक बालबालिकाको उद्धार तथा संरक्षण गर्न बालबालिका खोजतलास समन्वय केन्द्र नं.१०४ सँग समन्वय, सहजीकरण तथा सहकार्य गरिनेछ।
- (ट) गाउँपालिका भित्रका सबै अवस्थाका बालबालिकाको जनसांख्यिक, जातजाति, लैङ्गिक, अपाङ्गता, शैक्षिक, छात्रवृत्ति, सामाजिक सुरक्षा सहयोग, बाबुआमा विहीन, जोखिममा परेका, स्वास्थ्य र पोषण, एचआइभी प्रभावित लगायतको स्थितिबारे तथ्याङ्क संकलन तथा खण्डीकृत सूचनाको अभिलेखिकरण गरिनेछ र बालबालिकाको अवस्थाको लेखाजोखा गरी संरक्षण तथा व्यवस्थापन गरिनेछ।
- (ठ) गाउँपालिकाका जनप्रतिनिधि, कर्मचारी तथा सरोकारवालाहरुको लागि बाल अधिकार, बालमैत्री व्यवहार र बालमैत्री शासन अभ्यास सम्बन्धी प्रशिक्षण प्रदान गरिनेछ।
- (ड) गाउँपालिकाको आवधिक तथा वार्षिक योजना तर्जुमा प्रक्रियामा बाल सहभागितालाई प्रोत्साहन गरी उक्त योजनामा बालबालिकासँग सम्बन्धित कार्यक्रमहरुलाई प्राथमिकताका साथ समावेश गरिनेछ।

६. बालबालिकाको सर्वोत्तम हित कायम गर्नुपर्ने: गाउँपालिका, गाउँपालिकाका प्रत्येक निकाय, बाल कल्याण अधिकारी, समाजसेवी तथा मनोविज्ञ, सामाजिक संघ संस्था तथा सेवा प्रदायक निकायहरुले बालबालिकाको निम्ति काम गर्दा बालबालिकाको सर्वोत्तम हितलाई प्राथमिकता दिनु पर्नेछ।

७. बालमैत्री र अपाङ्गतामैत्री संरचना तथा अभ्यासको सुनिश्चितता: बालबालिका रहने वा बालबालिकालाई सेवा प्रदान गर्ने गाउँपालिका भित्रका सबै सार्वजनिक निकाय, सामाजिक संघ संस्था तथा निजी संस्थाले भौतिक संरचना निर्माण वा मर्मत सम्भार गर्दा बालमैत्री एवं अपाङ्गतामैत्री हुने गरी व्यवस्था गरिनेछ।

८. बालबालिकाको वैकल्पिक हेरचाहको व्यवस्था:

- (१) गाउँपालिका भित्र फेला परेका विशेष संरक्षणका आवश्यकता भएका बालबालिकामध्ये ऐनको दफा ४८ को उपदफा (१) को खण्ड (क), (ख), (ग), (घ), (ङ), (च) र (छ) बमोजिमका बालबालिकालाई वैकल्पिक हेरचाहको आवश्यकता भएमा उक्त बालबालिकालाई संरक्षण गर्ने प्रयोजनका लागि ऐनको दफा ४९ उपदफा (२) को खण्ड (क), (ख) (ग) र (घ) बमोजिमको प्राथमिकताको आधार एवम् नियमावली, २०७८ को परिच्छेद ६ को नियम ५३ देखि ६७ सम्मको व्यवस्था बमोजिम गरिनेछ।

परिच्छेद - ४

स्थानीय बाल अधिकार समिति सम्बन्धी व्यवस्था

९. स्थानीय बाल अधिकार समितिको गठन:

- (१) बालबालिका सम्बन्धी ऐन, २०७५ को दफा ६० को उपदफा (२) बमोजिम गाउँपालिकाको उपाध्यक्षले तोकेको गाउँकार्यपालिका सदस्यको अध्यक्षतामा देहाय बमोजिमको स्थानीय बाल अधिकार समिति रहनेछ।

- क) गाउँकार्यपालिकाको उपाध्यक्ष - अध्यक्ष
- ख) प्रमुख प्रशासकीय अधिकृत - सदस्य
- ग) गाउँकार्यपालिकाले तोकेको दलित महिला बडा सदस्य १ जना -सदस्य
- घ) गाउँकार्यपालिकाले तोकेको माध्यमिक विद्यालयका प्रधानाध्यापक मध्ये १ जना सदस्य
- ङ) गाउँकार्यपालिकाले तोकेको सूचीकृत समाजसेवी वा बालमनोविज्ञ मध्ये १ जना सदस्य
- च) गाउँपालिकाको बालबालिका शाखा प्रमुख, शिक्षा शाखा प्रमुख र स्वास्थ्य शाखा प्रमुख गरी ३ जना — सदस्य
- छ) स्थानीय प्रहरी प्रमुख, नेपाल प्रहरी १ जना — सदस्य
- ज) गाउँपालिका भित्रका अस्पताल वा स्वास्थ्य संस्था मध्ये गाउँकार्यपालिकाले मनोनयन गरेका १ जना प्रतिनिधि -सदस्य
- झ) गाउँपालिका बाल सञ्जालले तोकेको १ जना बालिका सहित २ जना — सदस्य
- ञ) बाल अधिकार, बाल संरक्षण वा बाल न्यायका क्षेत्रमा कार्यानुभव भएका व्यक्ति वा संस्था मध्येबाट गाउँकार्यपालिकाले मनोनयन गरेका कम्तीमा १ जना महिला सहित २ जना -सदस्य
- ट) बाल कल्याण अधिकारी - सदस्य सचिव

(२) गाउँकार्यपालिकाले तोकेको मनोनित सदस्यहरूको पदावधि तीन वर्षको हुनेछ।

यसै साथ यस कार्यविधिमा माथि उल्लेखित कानूनी व्यवस्था बमोजिम यस अधि गठित पालिकास्तरीय बाल अधिकार समिति र बडा बाल अधिकार समितिलाई पुनःमार्जित गरि नयाँ स्थानीय बाल अधिकार समितिको पुनःगठन गरिनेछ।

१०. स्थानीय बाल अधिकार समितिको काम, कर्तव्य र अधिकार:

१) ऐन नियमावलीमा उल्लेख भए अनुसार समितिको काम, कर्तव्य र अधिकार देहाय बमोजिम हुनेछ:-

- क) समितिले गाउँपालिकाका बाल क्लव वा संस्थाको उपलब्धि तथा क्रियाकलापको प्रकाशन र प्रसारण गर्ने व्यवस्था मिलाउनु पर्नेछ।
- ख) वैकल्पिक हेरचाहको आवश्यकता भएका बालबालिकालाई निजको शिक्षा, स्वास्थ्य, पोषण, संरक्षण तथा बालबालिकाको उच्चतम हित सुनिश्चित हुने गरी बालकल्याण अधिकारीको सिफारिसमा समितिले वैकल्पिक हेरचाहको व्यवस्था मिलाउनु पर्नेछ।
- ग) समितिले वर्षको कम्तीमा एकपटक स्थानीय तहभित्र वैकल्पिक हेरचाहमा राखिएका बालबालिकाको स्थितिको बारेमा जानकारी लिनु पर्नेछ। बालबालिकालाई उचित हेरचाह नगरेको पाइएमा समितिले वैकल्पिक हेरचाह गर्ने व्यक्ति वा संस्थालाई सचेत गराउन वा ऐन बमोजिमको कारवाहीका लागि सम्बन्धित निकायमा निवेदन दिन वा संरक्षक परिवर्तनका लागि सम्बन्धित अदालतमा निवेदन दिनसक्नेछ।
- घ) समितिले गाउँपालिकाभित्र सञ्चालनमा रहेका बालगृह र पुर्नस्थापना केन्द्रको नियमित अनुगमन तथा निरीक्षण गर्नेछ।

ड) समितिले समाजसेवी तथा बालमनोविज्ञ सूचीकृत गर्ने र नियुक्तिका लागि गाउँपालिका समक्ष सिफारिस गर्नसक्ने छ।

२) समितिको थप काम, कर्तव्य र अधिकार देहाय बमोजिम हुनेछ-

क) समितिको दीर्घकालीन नीति, योजना र वार्षिक कार्यक्रम तथा बजेट स्वीकृत गर्ने।

ख) बाल अधिकार सम्बन्धी आवश्यक नीति, कानून, योजना, कार्यक्रम र संस्थागत संयन्त्रको व्यवस्था गर्न गाउँपालिकालाई सुझाव दिने,

ग) गाउँपालिकाद्वारा सञ्चालित बालबालिका सम्बन्धी कार्यक्रमको अनुगमन, मूल्याङ्कन तथा समीक्षा गरी सुझाव दिने,

घ) गाउँपालिका भित्र हुन सक्ने बालविवाह, बालश्रम, शारीरिक तथा मानसिक पीडा वा तनाव, बालबालिका विरुद्धको हिंसा, बाल यौन दुर्व्यवहारको रोकथाम, निषेध र नियन्त्रण, जोखिममा परेका बालबालिका, सडक बालबालिकाको उद्धार, संरक्षण, राहत, पुनःस्थापना र व्यवस्थापन लगायत विशेष संरक्षणको आवश्यकता भएका बालबालिकाहरूको हक हित र अधिकार संरक्षण सम्बर्द्धन बैकल्पिक हेरचाहको व्यवस्थापनमा समन्वय, सहयोग र सहजीकरण गर्ने,

ड) गाउँपालिका भित्रका भौतिक संरचनालाई बालमैत्री तथा अपाङ्गतामैत्री बनाउन र बालमैत्री गाउँपालिका बनाउन आवश्यक सहयोग गर्ने,

च) बाल अधिकार संरक्षण तथा प्रवर्द्धन गर्ने सम्बन्धमा सरोकारवालाको क्षमता अभिवृद्धि गर्ने गराउने,

छ) गाउँपालिकाको स्वीकृतिमा बालबालिका सम्बन्धी भए गरेका कार्यहरू र बालबालिका तथा बाल अधिकारको अवस्था समेट्ने गरी बालबालिका सम्बन्धी वार्षिक प्रतिवेदन प्रत्येक आर्थिक वर्ष समाप्त भएको ३० दिनभित्र सार्वजनिक गर्ने।

ज) बालबालिका सम्बन्धी तथ्याङ्क विवरण सङ्कलन, अभिलेखीकरण अध्यावधिक गरी सूचना प्रगातीको विकास, सञ्चालन, व्यवस्थापन र सुदृढीकरणमा सहयोग गर्ने,

झ) विशेष संरक्षणको आवश्यकता भएका तथा अनाथ बालबालिकालाई धर्मपुत्र धर्मपुत्री लिन दिन, संरक्षक र माथवर नियुक्त गर्न गाउँपालिका र अदालतलाई सहयोग गर्ने,

ञ) तोकिएका अन्य कार्य गर्ने।

११. **वडास्तरीय बाल अधिकार समिति गठन:** गाउँपालिकाका प्रत्येक वडामा देहाय बमोजिमको वडास्तरीय बाल अधिकार समिति गठन हुनेछ:-

क) वडा अध्यक्ष - अध्यक्ष

ख) वडा महिला सदस्य - सदस्य

ग) स्वास्थ्य चौकी प्रमुख/प्रतिनिधी - सदस्य

घ) वडाभित्रका विद्यालयहरू मध्येबाट वडा अध्यक्षले तोकेको १ जना प्रधानाध्यापक -सदस्य

ड) बालबालिकाको क्षेत्रमा वडाभित्र क्रियाशील गै.स.स./ बालअधिकारको क्षेत्रमा कार्यरत भएकाले वडा अध्यक्षले तोकेको व्यक्ति - सदस्य

च) वडा बाल सञ्जाल र बालक्लव प्रतिनिधि -सदस्य

छ) वडा सचिव -सदस्य-सचिव

१२. (१) वडा बाल अधिकार समितिको काम, कर्तव्य र अधिकार:

- क) बालअधिकारको क्षेत्रमा स्थानीय आवश्यकता पहिचान, योजना तर्जुमा र कार्यक्रम कार्यान्वयन गर्ने, गराउने।
- ख) वडाभित्र विशेष संरक्षणको आवश्यकता भएका वात्तबालिकाको तथ्याङ्क संकलन अद्यावधिक गर्ने र स्थानीय बाल अधिकार समिति समक्ष पठाउने।
- ग) वडाभित्र बाल अधिकारको क्षेत्रमा कार्यरत संघ-संस्था, बालक्लब लगायतका सरोकारवाला बीच आवश्यक समन्वय र सहकार्य गरी बालअधिकार सम्बन्धी संरक्षणात्मक र प्रवर्द्धनात्मक कार्यहरू गर्ने, गराउने र उक्त संघ-संस्था, बालक्लबको नियमित रूपमा अनुगमन र नियमन गर्ने।
- घ) अधिकार हननका घटना र जोखिममा परेका बालबालिकाको तत्काल उद्धार संरक्षण र आकस्मिक सहयोगका लागि स्थानीय बाल अधिकार समिति र सम्बन्धित निकायसँग समन्वय सिफारिस र सहजीकरण गर्ने।
- ङ) बालअधिकारको सम्मान, संरक्षणमा र प्रवर्द्धनका लागि वडा तथा गाउँपालिकालाई आवश्यक सुझान दिने।
- च) बालबालिकाका सम्बन्धमा भए गरेका कार्यक्रमहरूको अनुगमन गर्ने, प्रतिवेदन तयार गरी समिति समक्ष पठाउने।
- छ) तोकिए बमोजिमका अन्य कार्यहरू गर्ने।

(२) वडा बालअधिकार समितिको मनोनित सदस्यहरूको पदावधि तीन वर्षको हुनेछ।

१३. बैठक सम्बन्धी व्यवस्था: स्थानीय बालअधिकार समिति र वडा बालअधिकार समितिको बैठक सम्बन्धी व्यवस्था देहाय बमोजिम हुनेछ।

- क) समितिको बैठक कम्तिमा वर्षको चारपटक अध्यक्षले तोकेको मिति, समय र स्थानमा बस्नेछ।
- ख) अध्यक्षको निर्देशनमा समितिको बैठक र बैठकमा छलफल हुने विषयहरूको सूची सदस्य सचिवले समितिका सदस्यहरूलाई एक दिन अगावै उपलब्ध गराउनु पर्नेछ।
- ग) समितिमा तत्काल कायम रहेका सदस्य संख्याको ५० प्रतिशत भन्दा बढी सदस्य उपस्थित भएमा समितिको बैठकको लागि गणपूरक संख्या पुगेको मानिनेछ।
- घ) समितिको बैठकको निर्णय समितिको अध्यक्षद्वारा प्रमाणित हुनेछ।
- ङ) समितिको बैठक तथा सञ्चालन खर्च गाउँपालिकाको नियमानुसार हुनेछ।
- च) बैठक सम्बन्धी अन्य कार्यविधि समिति आफैले निर्धारण गरेबमोजिम हुनेछ।
- छ) समितिको बैठकमा आवश्यकता अनुसार विषयसँग सम्बन्धित व्यक्तिहरूलाई आमन्त्रण गर्न सकिनेछ।

१४. उपसमिति वा कार्यटोली गठन गर्न सक्ने: (१) समितिले आफूले गर्नु पर्ने कुनै काम सुचारु रूपले सञ्चालन गर्नको निमित्त बाल विशेषज्ञ वा बात मनोविज्ञ, समाज सेवी, सामाजिक कार्यकर्ता, शिक्षक, चिकित्सक, बालकृत्य का प्रतिनिधि, सामाजिक परिचालक तथा बाल अधिकारकर्मीहरू मध्ये आवश्यकता अनुसार सगावेश हुने गरी निश्चित अवधिका लागि उपसमिति वा कार्यटोली गठन गरी परिचालन गर्न सक्नेछ।

(२) उपदफा (१) बमोजिम गठन हुने उपसमिति वा कार्य टोलीको काम, कर्तव्य र अधिकार समितीले निर्धारण गरे बमोजिम हुनेछ साथै टोली वा सदस्यले पाउने सेवा सुविधा गाउँपालिकाले तोके बमोजिम हुनेछ।

परिच्छेद - ५

बाल कल्याण अधिकारीको नियुक्ति र समाजसेवी तथा बालमनोविज्ञसम्बन्धी व्यवस्था

१५. बाल कल्याण अधिकारीको नियुक्ति:

- (१) बालबालिका सम्बन्धी ऐन, २०७५ को दफा ६१ र नियमावलीको नियम ८१ बमोजिम हुने गरी एकजना बाल कल्याण अधिकारी नियुक्त गरिनेछ।
- (२) उपदफा (१) बमोजिम बाल कल्याण अधिकारीको नियुक्ति नभएसम्म यस गाउँपालिकामा कार्यरत महिला तथा बालबालिका सम्बन्धी विषय हेर्ने वा अधिकृतस्तर छैठौं वा सातौं तह मध्ये एक जना कर्मचारीलाई बाल कल्याण अधिकारी तोकिनेछ।

१६. बाल कल्याण अधिकारीको काम, कर्तव्य र अधिकार: (१) ऐन तथा नियमावलीमा अन्य उल्लेखित काम कर्तव्य र अधिकारको अतिरिक्त नियमावलीको नियम ८२ अनुसार बालकल्याण अधिकारीको काम, कर्तव्य र अधिकार देहाय बमोजिम हुनेछ।

- क) समितिको निर्णय एवं निर्देशन कार्यान्वाइन गर्ने गराउने,
- ख) नेपाल सरकार, प्रदेश सरकार र गाउँपालिकाबाट स्वीकृत नीति र योजना अनुरूप समितिको वार्षिक कार्यक्रम र बजेट तर्जुमा तथा कार्यान्वयन गर्न गाउँपालिका र समितिलाई आवश्यक सहयोग गर्ने तथा कार्य सम्पादनको प्रगति प्रतिवेदन समितिको बैठकमा पेश गर्ने,
- ग) गाउँपालिका भित्र स्थायी तथा अस्थायी रूपमा बसोबास गर्ने सबै बालबालिकाले प्राप्त गर्नु पर्ने हेरचाह, स्वास्थ्य, शिक्षा, संरक्षण तथा सहभागिताको अवस्था सम्बन्धी तथ्याङ्क सङ्कलन र विश्लेषण गरी अध्यावधिक प्रतिवेदन तयार गर्ने,
- घ) जोखिममा परेका, विशेष संरक्षण र वैकल्पिक हेरचाहको आवश्यकता भएका तथा कसूरबाट पीडित बालबालिकाको तत्काल उद्धार, मनोसामाजिक परामर्श, उपचार, अस्थायी संरक्षण, बाबुआमालाई पारिवारिक सहयोग, पारिवारिक पुनर्मिलन तथा वैकल्पिक स्याहार लगायतका कार्यको कार्ययोजना तयार गर्ने र समिति बाट स्वीकृति गरी कार्यान्वयन गर्ने।
- ङ) बालबालिका विरुद्धको कसूरको अनुसन्धान प्रक्रियामा पीडित तथा कानूनको विवादमा परेका बालबालिकाको अस्थायी तथा पारिवारिक संरक्षणका लागि प्रहरी कार्यालय तथा अदालतलाई आवश्यक सहयोग उपलब्ध गराउने।

- च) वैकल्पिक हेरचाहको व्यवस्था, पुनःस्थापना केन्द्र, अस्थायी संरक्षण सेवा, निगरानी कक्ष तथा बालबालिकालाई शैक्षिक प्रयोजनका लागि राखिएका मठ, गुरुकुल, गुम्बा, मदरसा, चर्च जस्ता आवासीय गृहको अनुगमन गरी सोको प्रतिवेदन समिति तथा अन्य सम्बन्धित निकायमा पेश गर्ने,
 - छ) बालअधिकार उल्लंघन सम्बन्धी घटनामा बालबालिकाको तत्काल उद्धार, राहत, संरक्षण सम्बन्धी कार्य गर्ने,
 - ज) बालबालिकाको संरक्षक नियुक्तिको लागि प्रचलित कानून बमोजिम अदालतमा निवेदन दिने।
 - झ) बालबालिकाको लागि वैकल्पिक हेरचाहको उपलब्धताको प्रतिवेदन अदालतले माग गरेको अवस्थामा पेश गर्ने,
 - ञ) वैकल्पिक हेरचाहमा राखिएका बालबालिकाको जन्मदर्ता गर्नु नागरिकता बनाउन र निजको चल अचल सम्पतिको अभिलेख राखी संरक्षण गर्न सम्बन्धित निकायमा सहजीकरण तथा सिफारिस गर्ने,
 - ट) बालबालिकाको गोपनीयताको हकको उल्लङ्घन नहुने गरी प्रचलित कानून बमोजिम प्रकाशन गर्नु पर्ने सूचना तथा प्रतिवेदन समितिको स्वीकृतिमा प्रकाशन गर्ने र सोको विवरण प्रदेश बालअधिकार समिति परिषद् मा पेश गर्ने,
 - ठ) योजना तर्जुमा प्रक्रियामा बालबालिकाका विषयलाई प्राथमिकता दिन पहल गर्ने,
 - ड) बालश्रम, बालविवाह जस्ता समस्याको अन्त्य, बालमैत्री विद्यालय, बालमैत्री स्थानीय शासन प्रवर्द्धन गर्न आवश्यक समन्वय तथा सहजीकरण गर्ने,
 - ढ) समितिबाट प्रत्यायोजित अन्य काम गर्ने।
- (२) तोकिएका अन्य कार्य गर्ने ।

१७. समाजसेवी तथा बाल मनोविज्ञको सूचीकरण तथा नियुक्ति:

- (१) समाजसेवी तथा बाल मनोविज्ञको सूचीकरण र नियुक्ति गर्न ऐनको दफा (६२) तथा नियमावलीको नियम ८३ बमोजिम हुनेछ। समितिले एक्काइस दिनको म्याद दिई गाउँपालिकामा सञ्चालनमा रहेका सार्वजनिक सञ्चार माध्यमद्वारा सार्वजनिक सूचना जारी गर्नेछ।
- (२) उपदफा (१) बमोजिम जारी भएको सूचना अनुसार देहाय बमोजिम योग्यता भएका समाजसेवी तथा बाल मनोविज्ञले सोही सूचनाले तोकेको कागजात तथा व्यक्तिगत विवरण सहित समितिमा सूचिकृत हुन निवेदन दिनु पर्नेछ:-
 - क) नेपाली नागरिक,
 - ख) नैतिकपतन देखिने फौजदारी अभियोग वा बालबालिका विरुद्धको कसुरमा अदालतबाट कसुरदार नठहरिएको,
 - ग) असल चरित्र भएको,
 - घ) समाजसेवीको रूपमा सूचिकृत हुनको लागि मान्यता प्राप्त शैक्षिक संस्थाबाट सम्बन्धित विषयमा स्नातक गरेको वा कम्तीमा प्रविणता प्रमाण पत्र तह वा बाह्र कक्षा उत्तीर्ण गरेको र सामाजिक कार्य सम्बन्धी विषयमा कम्तीमा एक महिना तालीम प्राप्त गरेको।
 - ड) बाल मनोविज्ञको रूपमा सूचिकृत हुनको लागि मान्यता प्राप्त शैक्षिक संस्थाबाट मनोविज्ञान वा सम्बन्धित विषयमा स्नातक गरेको वा कम्तीमा प्रविणता प्रमाण पत्र तह वा बाह्र कक्षा उत्तीर्ण गरी मान्यता प्राप्त

- निकाय वा तालिम प्रदायक संस्थाबाट बाल मनोविज्ञान सम्बन्धमा कम्तीमा एक महिना तालीम प्राप्त गरेको।
- (३) उपदफा (२) बमोजिमको निवेदन र कागजात जाँच गर्दा योग्यता पुगेका निवेदकलाई समाजसेवी वा बालमनोविज्ञका रूपमा समितिले सूचिकृत गर्नेछ।
 - (४) उपदफा (३) बमोजिम सूचिकृत समाजसेवी वा बाल मनोविज्ञलाई बाल संरक्षण सम्बन्धी कार्य र सेवा प्रवाहको कार्यभारको आधारमा समितिको सिफारिसमा गाउँपालिकाले आवश्यक सङ्ख्यामा नियुक्ती गर्न सक्नेछ।
 - (५) उपदफा (४) बमोजिम समाजसेवी तथा बाल मनोविज्ञको नियुक्ती प्रक्रिया र छनौटको आधार गाउँपालिकाको कानून बमोजिम हुनेछ।
 - (६) ऐन तथा यस नियमावलीमा उल्लिखित काम, कर्तव्यका अतिरिक्त बालबालिकाको हकहितसँग सरोकार राख्ने समितिले तोकेको काम समाजसेवी तथा बाल मनोविज्ञले गर्नेछ।
 - (७) उपदफा (४) बमोजिम नियुक्ती हुने समाजसेवी तथा बालमनोविज्ञको सेवाका शर्त तथा सुविधा गाउँपालिकाले निर्धारण गरे बमोजिम हुनेछ।

परिच्छेद -६

वैकल्पिक हेरचाहको व्यवस्था

१८. वैकल्पिक हेरचाहको व्यवस्था:

- (१) बालबालिका सम्बन्धी ऐन, २०७५ को दफा ४९ बमोजिम, ऐनकै दफा ४८ को उपदफा (१) को खण्ड (क), (ख), ग), (घ), (ङ), (च) र (छ) बमोजिम विशेष संरक्षणको आवश्यकता भएका तथा वैकल्पिक हेरचाहको आवश्यकता भएका बालबालिकालाई तत्काल उद्धार तथा संरक्षण गर्न आवश्यक देखिएमा र ऐनको दफा ६९ बमोजिम अस्थायी संरक्षण सेवाको प्रबन्ध गर्नुपर्ने भएमा बाल कल्याण अधिकारीले वैकल्पिक हेरचाहको व्यवस्था मिलाउनु पर्नेछ।
- (२) बालबालिकाको वैकल्पिक हेरचाहको व्यवस्था मिलाउदा बालकल्याण अधिकारीले नियमावलीको परिच्छेद-६ बमोजिम मिलाउनुपर्नेछ।

परिच्छेद-७

बाल सहभागिता तथा बालक्लब वा संस्था र बाल सञ्जाल सञ्चालन

१९. बाल सहभागिताको अभ्यास:

- (१) आफ्नो धारणा बनाउन सक्षम भएका बालबालिकालाई उनीहरूलाई असर पार्ने विषयमा परिवार, समुदाय विद्यालय तथा सार्वजनिक निकायबाट सम्पादन गरिने कार्यहरूको प्रक्रियामा बाल सहभागिताको अभ्यासलाई प्रवर्द्धन गरिनेछ। आवधिक र वार्षिक योजना तर्जुमा लगायत बालबालिकासँग सम्बन्धित कार्यक्रमहरूमा सबै किसिमका बालबालिकाको (बालक, बालिका, सबै किसिमका अपाङ्गता, लैंगिक तथा यौनिक अल्पसंख्यक आदि) सहभागिता सुनिश्चित गरिनेछ।
- (२) बाल सहभागिता प्रवर्द्धनका लागि देहायका उपायहरू समेत अवलम्बन गरिनेछ:
 - (क) बालबालिकासँग सम्बन्धित सरोकारका विषयमा कानूनले निषेध गरेको बाहेक उनीहरूले माग गरेको सूचना निःशुल्क प्रदान गरिनेछ।

- (ख) गाउँपालिका भित्र विद्यालयहरू बीच तथा बडाहरूबीच अतिरिक्त क्रियाकलापहरू (खेलकुद, साहित्य गीत, संगीत, वक्तृत्वकला, चित्रकला, साँस्कृतिक कार्यक्रम आदि) विविध किसिमका अपाङ्गता भएका बालबालिका समेतलाई उपयुक्त हुनेगरी प्रतिस्पर्धात्मक कार्यक्रमको आयोजना गरी बाल सहभागितालाई प्रोत्साहन गरिनेछ।
- (३) बाल सहभागिता प्रवर्धनका नाममा व्यक्ति, संस्था वा सार्वजनिक निकायबाट हुन सक्ने देहायका कार्यहरू गर्नमा रोक लगाइनेछ:-

- (क) बालबालिकाको अध्ययनमा नियमित रूपमा बाधा तथा अवरोध पुग्ने गरी कार्यक्रम सञ्चालन गर्ने वा सहभागी गराउन।
- (ख) बालबालिकाको शारीरिक, मानसिक, संवेगात्मक, आध्यात्मिक, सामाजिक विकासमा असर पुऱ्याउने खालका कुनै पनि गतिविधि वा कार्यमा बालबालिकालाई संलग्न गराउन।
- (ग) बालबालिकालाई आमाबाबु, संरक्षक, विद्यालय लगायत कुनै पनि सरकारी निकाय वा गैरसरकारी संस्थाले बालबालिकाको हित विपरित च्याली, जुलुस, सभा आदिमा सहभागी गराउन।
- (घ) विद्यालय लगायतका सरकारी निकाय वा गैरसरकारी संस्थाले कानून वा विधान बमोजिम आफूले गर्नुपर्ने काम बालबालिका वा बालक्लब वा संस्था वा तिनको सञ्चाल मार्फत गराउन।

२०. बालक्लब वा संस्था दर्ता, सञ्चालन तथा नवीकरण रखारेजी तथा काम र कर्तव्य, सम्बन्धी व्यवस्था:

यस सम्बन्धी व्यवस्थाहरू नियमावलीको परिच्छेद-२ अनुसार देहाय बमोजिम हुनेछ।

१) बाल क्लब वा संस्था खोल्ने:

- क) बाल अधिकारको संरक्षण र प्रवर्द्धनका लागि बालबालिकाले बाल क्लब वा संस्था खोल्न सक्नेछन्। बाल क्लब वा संस्था खोल्दा उमेर, लिङ्ग, जातजाति, अपाङ्गता लगायत स्थानीय समाजको सामाजिक तथा साँस्कृतिक विविधता समावेश हुने गरी खोल्नु पर्नेछ।
- ख) अपाङ्गता भएका बालबालिकाले अपाङ्गता भएका बालबालिका मात्र र बालिकाले बालिका मात्र सदस्य रहने गरी बिशिष्टीकृत बाल क्लब वा संस्था खोल्न सक्नेछन्।
- ग) बाल क्लब वा संस्था गाउँपालिकामा दर्ता गर्नु पर्नेछ र दर्ता गर्नको लागि देहायका कागजातहरू संलग्न गरी अनुसूची-१ को ढाँचामा निवेदन दिनु पर्नेछ-
- ☞ प्रस्तावित बालक्लब वा संस्था बालसञ्जालको विधान २ प्रति,
 - ☞ प्रस्तावित बालक्लब वा संस्था/बालसञ्जाल खोल्ने सम्बन्धमा भएको छलफल तथा निर्णयको प्रतिलिपी
 - ☞ आबद्ध सदस्य तथा पद सम्बन्धी विवरण,
 - ☞ बालक्लब वा संस्था दर्ता गर्न चाहने बालबालिकाको नाम थर, उमेर, अध्ययन गरिरहेको कक्षा, ठेगाना र जन्मदर्ता प्रमाणपत्रको प्रतिलिपि वा अध्ययनरत विद्यालय वा आश्रित बाल गृहको सिफारिस पत्र,
 - ☞ बालक्लब वा संस्थाको उद्देश्य तथा सो मार्फत गर्न चाहेका मुख्य कामको विवरण,
 - ☞ बालक्लब वा संस्थाको सदस्यताको किसिम, सदस्यता लिने प्रक्रिया तथा कार्यसमितिमा रहने पदहरूको विवरण तथा निर्वाचित हुने प्रक्रिया र अवधि सम्बन्धी विवरण,

☞ प्राप्त निवेदनउपर गाउँपालिकाले आवश्यक जाँचबुझ गरी बाल क्लब वा संस्था दर्ता गरी अनुसूची- २ बमोजिमको दर्ता प्रमाणपत्र दिनु पर्नेछ ।

२) बाल क्लब वा संस्थाको नवीकरण:

क) ऐनको दफा २० को उपदफा १ बमोजिम दर्ता भएका बाल क्लब वा संस्थाले प्रत्येक आर्थिक वर्ष समाप्त भएको मितिले तीन महिनाभित्र गाउँपालिकामा देहायका विवरण खुलाई नवीकरणको लागि अनुसूचि ३ को ढाँचामा निवेदन दिनु पर्नेछ:-

☞ बाल क्लब वा संस्थाबाट गत आर्थिक वर्षमा गरेको मुख्य काम वा क्रियाकलापको संक्षिप्त विवरण ।

☞ कार्य समिति सदस्य हेरफेर भएको भए सो सम्बन्धी विवरण र निर्णय ।

ख) प्राप्त निवेदन उपर आवश्यक जाँचबुझ गरी गाउँपालिकाले नवीकरण गरी दिनु पर्नेछ ।

३) बाल क्लब वा संस्थाको दर्ता खारेज गर्ने:- गाउँपालिकाले देहायको अवस्थामा बाल क्लब वा संस्थाको दर्ता खारेज गर्नेछ:-

क) दर्ता गरेको तीन आर्थिक वर्षसम्म नवीकरण नगराएमा,

ख) बाल क्लब वा संस्थाका बहुमत सदस्यले दर्ता खारेज गर्न निवेदन दिएमा,

ग) बाल क्लब वा संस्थाको नामको प्रयोग गरी प्रचलित कानून विपरीतका क्रियाकलापमा बाल क्लब वा संस्था संलग्न भएको पाएमा ।

४) बाल क्लब वा संस्थाको काम र कर्तव्य: बाल क्लब वा संस्थाको काम र कर्तव्य देहाय बमोजिम हुनेछ:-

क) बाल क्लब वा संस्थाको नेतृत्व र यसका क्रियाकलापमा अधिकतम बालबालिकाले अवसर पाउने गरी कार्यक्रम संचालन गर्ने,

ख) बालबालिकाको हक, हित र अधिकारको प्रवर्द्धन, सिर्जनात्मक गतिविधि, खेलकुद तथा पठनपाठनमा सहयोग पुग्ने गरी कार्यक्रम संचालन गर्ने,

ग) विद्यालयको नियमित पठनपाठनमा बाधा नपर्ने गरी आफ्ना कार्यक्रम संचालन गर्ने,

घ) गाउँपालिका वा विद्यालयले बनाउने कार्यक्रम तथा योजनामा बालबालिकाको तर्फबाट बाल क्लब वा संख्या मार्फत सामूहिक धारणा राख्ने,

ङ) बाल क्लब वा संस्थाको सदस्यता लिन वा प्रतिनिधित्व गर्न कुनै बालक वा बालिकालाई बाध्य पार्न नहुने

च) बालबालिकामा देश प्रेम र देश भक्तिको भावना जागृत गराउने,

छ) नेपालको सार्वभौमसत्ता, भौगोलिक अखण्डता, राष्ट्रियता, स्वाधीनता वा विभिन्न जात, जाती, धर्म सम्प्रदायको बीचको सु-सम्बन्धमा खलल गर्ने, जातीय भेदभाव वा छुवाछुतको कार्य गर्न दुरुत्साहन गर्ने र सार्वजनिक शिष्टाचार मा नैतिकताको प्रतिकूल हुने गरी कुनै कार्य नगर्ने,

ज) कुनै राजनीतिक दलसंग आवद्ध हुन वा दलीय राजनीतिक कार्यक्रममा सहभागी हुन वा सोको समर्थन विरोध गर्न नहुने,

झ) स्थानीय कानूनले तोकेका अन्य काम र कर्तव्यको पालना गर्ने,

५) बाल क्लब वा संस्था व्यवस्थित गर्नुपर्ने:

क) गाउँपालिकाले बाल क्लब वा संस्थाको विवरण अद्यावधिक गरी राख्नु पर्नेछ ।

ख) समितिले बाल क्लब वा संस्थाको उपलब्धि तथा क्रियाकलापको प्रकाशन र प्रसारण गर्ने व्यवस्था मिलाउनु पर्नेछ ।

- ६) आर्थिक कारोबार गर्न नपाउने: बाल क्लव वा संस्थाले कुनै पनि किसिमको आर्थिक कारोबार, चन्दा लेनदेन सम्बन्धी व्यवहार गर्न पाउने छैन।
- ७) शुल्क तथा दस्तुर नलाग्ने: बाल क्लव वा संस्थाको दर्ता तथा नवीकरण गर्दा कुनै किसिमको शुल्क तथा दस्तुर लाग्ने छैन।
- ८) बाल सञ्जाल गाउँपालिकामा दर्ता भएका सबै बालक्लव वा संस्थाहरुबाट प्रतिनिधित्व हुने गरी बढा तथा नगरस्तरमा बाल सञ्जाल गठन गर्न सकिनेछ।

परिच्छेद-८

बालकोषको स्थापना, सञ्चालन तथा व्यवस्थापन

२१. बालकोष:

- (१) बालबालिका सम्बन्धी ऐन, २०७५ को दफा ६३ बमोजिम बालबालिकालाई तत्काल उद्धार, राहत र पुर्नस्थापना गर्न तथा क्षतिपूर्ति प्रदान गर्ने काम समेतको लागि गाउँपालिकामा एक बालकोष रहनेछ।
- (२) उपदफा (१) बमोजिमको बालकोषमा देहाय बमोजिमका रकमहरु रहनेछन्
- क) गाउँपालिकाबाट वार्षिक रूपमा विनियोजित बजेट,
 - ख) संघ तथा प्रदेश सरकारबाट प्राप्त रकम,
 - ग) नेपाल सरकारको स्वीकृतीमा विदेशी व्यक्ति, अन्तर्राष्ट्रिय संघसंस्था वा सरकारबाट प्राप्त रकम,
 - घ) स्वदेशी व्यक्ति वा संघ संस्थाहरुबाट प्राप्त हुने रकम,
 - ङ) न्यायिक समिति तथा अदालतबाट बालबालिका विरुद्ध हिंसाका घटनामा गरिएको जरिवानाबाट प्राप्त रकम,
 - च) अन्य आम्दानी

२२. कोष सञ्चालन समिति:

- (१) कोष सञ्चालनका लागि देहायको बालकोष सञ्चालक समिति रहनेछ:-

क) अध्यक्ष, स्थानीय बाल अधिकार समिति	- संयोजक
ख) प्रमुख प्रशासकीय अधिकृत	- सदस्य
ग) सामाजिक विकास महाशाखा प्रमुख	- सदस्य
घ) लेखा शाखा प्रमुख	- सदस्य
ङ) स्वास्थ्य शाखा प्रमुख	- सदस्य
च) महिला बालबालिका शाखा प्रमुख	- सदस्य
छ) गाउँकार्यपालिकाले सूचिकृत गरेको बालमनोबिज्ञ	- सदस्य
ज) बाल कल्याण अधिकारी	- सदस्य सचिव

- (२) उपदफा (१) बमोजिमको समितिको बैठकमा आवश्यकता अनुसार सम्बन्धित सरोकारवालालाई आमन्त्रण गर्न सकिनेछ।

२३. बालकोष सञ्चालक समितिको काम, कर्तव्य र अधिकार: बालकोष सञ्चालक समितिको काम, कर्तव्य र अधिकार देहाय बमोजिमको हुनेछ।

- क) विशेष संरक्षणको आवश्यकता भएका, जोखिम अवस्थामा परेका बालबालिकाको उद्धार, स्वास्थ्य उपचार राहत र पुनस्थापना सम्बन्धमा आवश्यक कार्यक्रम तर्जुमा गर्ने,
- ख) बालबालिकालाई आवश्यक सहयोग गर्ने र सहयोगको सदुपयोग भए नभएको सम्बन्धमा अनुगमन गर्ने गराउने।
- ग) केन्द्रिय बालकोष र प्रदेश बालकोष संग समन्वय गर्ने।
- घ) कोष वृद्धिको लागि स्रोतको खोजी गर्ने।

२४. बालकोष सञ्चालक समितिको बैठक सम्बन्धी व्यवस्था सञ्चालक समितिले निर्धारण गरेबमोजिम हुनेछ।

२५. कोषको प्रयोग: (१) बालकोषको प्रयोग देहाय बमोजिमको प्रयोजनको लागि गरिनेछ:-

- क) विशेष संरक्षणको आवश्यकता भएका तथा आपतकालीन अवस्थामा रहेका बालबालिकाको उद्धार, राहत अस्थायी संरक्षण सेवा, पारिवारिक पुनर्मिलन तथा पुनःस्थापना, मनोसामाजिक विमर्श, स्वास्थ्य उपचार, कानूनी उपचार, क्षतिपूर्ति समेतका सेवा प्रदान गर्न,
- ख) बालबालिकाको हक हित सम्बन्धमा कोष सञ्चालक समितिले तोके बमोजिमको अन्य काम गर्नगराउन

२६. बाल कोषको खर्चका सीमा:

(१) बालकोषको रकम देहायका अवस्था र सीमाभित्र रही कोष सञ्चालक समितिको निर्णयबाट खर्च गर्न सकिनेछ:

- क) विशेष संरक्षणको आवश्यकता भएका बालबालिकालाई घर फिर्ती तथा स्वास्थ्य उपचार सेवाका लागि वार्षिक एकपटक रु.१५ हजार सम्म।
- ख) विशेष संरक्षणको आवश्यकता भएका बालबालिकाको अस्थायी आवास, मनोविमर्श, यातायात तथा कानूनी सहायतामा लाग्ने खर्च वार्षिक रु. २५ हजारसम्म।
- ग) विशेष संरक्षणको आवश्यकता भएका र तत्काल सहयोगको आवश्यकता भएका बालबालिकाका लागि तत्काल राहत, शैक्षिक सहयोग, स्वास्थ्य सेवा एवम् सामाजिक संरक्षण वापत वार्षिक एकपटक प्रति बालबालिका रु. ६ हजारसम्म।
- घ) अदालतको आदेशानुसार तोकेको क्षतिपूर्ति रकम।
- ङ) विशेष परिस्थितिमा बालबालिकाको संरक्षणका लागि सहयोग रकमको सीमा कोष सञ्चालक समितिले निर्धारण गरे बमोजिम हुनेछ।

(२) यस कार्यविधिमा जुनसुकै कुरा लेखिएको भए तापनि बालबालिकालाई तत्काल उद्धार, उपचार, राहत तथा पुनस्थापना नगरेमा गम्भीर मानवीय क्षति हुने देखिएमा र तत्काल कोष सञ्चालक समितिको बैठक बस्ने अवस्था नभएमा कोष सञ्चालक समितिका अध्यक्षले आवश्यकता र औचित्यको आधारमा समितिबाट पछि अनुमोदन हुनेगरी मनासिव रकम उपलब्ध गराउन सक्नेछ।

(३) बालकोषको रकम तालिम, गोष्ठी, बैठक भत्ता, भ्रमण तथा अनुगमन एवम् प्रशासनिक कार्य र सचेतनाका कार्यक्रममा खर्च गर्न पाइने छैन।

२७. कोषको खाता सञ्चालन:

- (१) कोषको खाता प्रमुख प्रशासकीय अधिकृत र आर्थिक प्रशासन प्रमुख (लेखा अधिकृत) को संयुक्त दस्तखतमा संचालन हुनेछ। कोषको रकम गाउँपालिकाको विविध खर्च खातामा जम्मा गरी अलगगै लेखा राखिनेछ।
- (२) प्रचलित कानूनमा जुनसुकै कुरा लेखिएको भएपनि कोषको रकम खर्च नभइ आर्थिक वर्षको अन्त्यमा बाँकी रहेमा त्यस्तो रकम फ्रिज हुनेछैन।

२८. अभिलेख तथा प्रतिवेदन:

- (१) महिला बालबालिका शाखाले कोषको श्रोत तथा उपयोगको हिसाव देखिने स्थायी किताब खडा गरी बार्षिक रुपमा अद्यावधिक गरिएको हिसाव प्रमुख प्रशासकीय अधिकृत र आर्थिक प्रशासनबाट प्रमाणित गराई राख्नु पर्दछ।
- (२) कोषको वार्षिक प्रतिवेदन आर्थिक वर्ष समाप्त भएको मितिले एक महिना भित्र गाउँपालिका समक्ष पेश गर्नुपर्नेछ र गाउँपालिकाले सो प्रतिवेदन सार्वजनिक गर्नुपर्नेछ।

२९. कोषको लेखा र लेखा परीक्षण:

- (१) कोषको आय व्ययको लेखा नेपाल सरकारले अपनाएको लेखा प्रणाली बमोजिम राखिनेछ।
- (२) कोषको आन्तरिक लेखा परीक्षण गाउँपालिकाको आन्तरिक लेखा परिक्षण शाखाबाट र अन्तिम लेखा परिक्षण महालेखा परीक्षकको कार्यालयबाट हुनेछ।

परिच्छेद-९

विविध

३०. **प्रोत्साहन पुरस्कारको व्यवस्था:** बाल अधिकारको संरक्षण तथा सम्बर्द्धन कार्यमा उल्लेखनीय योगदान दिने व्यक्ति, बालक्लब वा संस्था, सञ्जाल तथा संघसंस्थालाई गाउँपालिकाले पुरस्कार प्रदान गर्न सक्नेछ।
३१. **वार्षिक प्रतिवेदन:** समितिले बालबालिका बालअधिकारको अवस्था समेटने गरी बालबालिका सम्बन्धी प्रतिवेदन गाउँपालिकाको स्वीकृति लिई प्रत्येक आर्थिक वर्ष समाप्त भएको मितिले ३० दिनभित्र सार्वजनिक गर्ने र सो को विवरण संघ तथा प्रदेशमा समेत पठाउनु पर्नेछ।
३२. **कार्यविधिको व्याख्या गर्ने वा बाधा अड्काउ फुकाउने अधिकार:** कार्यविधिको कार्यान्वयनको सिलसिलामा कुनै द्विविधा हुन गएमा सोको व्याख्या वा बाधा अड्काउ फुकाउने अधिकार गाउँकार्यपालिकालाई हुनेछ।

अनुसूची-१

बाल क्लब बाल संस्था दर्ताका लागि निवेदनको ढाँचा

मिति:.

श्री प्रमुख प्रशासकीय अधिकृत ज्यू,
थलारा गाउँपालिका
गाउँकार्यपालिकाको कार्यालय, बझाङ।

विषय:- बाल क्लब/बाल संस्था दर्ता सम्बन्धमा।

महोदय,

उपर्युक्त सम्बन्धमा यस थलारा गाउँपालिका वडा नं.....मा हामीले बाल अधिकारको संरक्षण र प्रवर्धन सम्बन्धी क्रियाकलापहरू सञ्चालन गर्न इच्छुक भई यस गाउँपालिकाको बालबालिका सम्बन्धी कार्यविधि, २०८२ बमोजिम नामक बालक्लब/बालसंस्था दर्ता गर्नका लागि देहायको विवरण सहित यो निवेदन पेश गरेका छौं।

संलग्न गरिएका कागजातहरू

१. प्रस्तावित बालक्लब/बाल संस्थाको विधान २ प्रति,
२. प्रस्तावित बालक्लब/बाल संस्था खोल्ने सम्बन्धमा भएको छलफल तथा निर्णयको प्रतिलिपी,
३. आवद्ध सदस्य तथा पद सम्बन्धी विवरण,
४. बालक्लब/बाल संस्था दर्ता गर्न चाहने बालबालिकाको नाम थर, उमेर, अध्ययन गरिरहेको कक्षा, ठेगाना र जन्मदर्ताको प्रमाणपत्रको प्रतिलिपि वा अध्ययनरत विद्यालय वा आश्रित बाल गृहको सिफारिस पत्र,
५. बालक्लब/बाल संस्थाको उद्देश्य तथा सो मार्फत गर्न चाहेका मुख्य कामको विवरण,
६. बालक्लब/बाल संस्थाको सदस्यताको किसिम, सदस्यता लिने प्रक्रिया तथा कार्यसमितिमा रहने पदहरूको विवरण तथा निर्वाचित हुने प्रक्रिया र अवधि सम्बन्धी विवरण ।

निवेदक

दस्तखत :....

नाम....

द: अध्यक्ष

सम्पर्क नं.....

अनुसूची-२

बालक्लब / बाल संस्था दर्ता प्रमाणपत्रको ढाँचा

थलारा गाउँपालिका

गाउँकार्यपालिकाको कार्यालय, बझाङ

सुदूरपश्चिम प्रदेश, नेपाल

दर्ता प्रमाणपत्र

मिति:

दर्ता नं.-

श्री बालक्लब/बालसंस्था बझाङ जिल्ला थलारा गाउँपालिका
 नं. वडाको विद्यालय/समुदायमा अधिकार संरक्षण, सम्बर्द्धन तथा
 प्रवर्द्धनका लागि बालबालिका सम्बन्धी कार्यविधि, २०८२ अनुसार यो दर्ताको प्रमाण पत्र प्रदान गरिएको छ ।

नेपालको संविधान, बाल अधिकार सम्बन्धी अन्तर्राष्ट्रिय महासन्धि, १९८९ तथा बालबालिका सम्बन्धी ऐन,
 २०७५ लगायत बालबालिका सम्बन्धी विद्यमान कानूनहरूको अधीनमा रही बाल अधिकार संरक्षण, सम्बर्द्धन तथा
 प्रवर्द्धन गर्ने अभियानमा सक्रिय सहभागिताको अपेक्षा गरिएको छ ।

प्रमाणित गर्ने

दस्तखत:

नाम:

पद: प्रमुख प्रशासकीय अधिकृत

नविकरण सम्बन्धी विवरण

क्र. स	आर्थिक वर्ष	नविकरण मिति	नविकरण गर्नेको नाम	दस्तखत र छाप	कैफियत

अनुसूची - ३

बालक्लब/ बाल संस्था नविकरणको लागि निवेदनको ढाँचा

मिति:

श्री प्रमुख प्रशासकीय अधिकृत ज्यू,
थलारा गाउँपालिका
गाउँकार्यपालिकाको कार्यालय, बझाङ।

विषय:- बालक्लब/बाल संस्था नविकरण सम्बन्धमा।

उपर्युक्त सम्बन्धमा यस थलारा गाउँपालिका वडा नं.स्थित विद्यालय/सामुदायमा आधारित हाम्रो नामक बालक्लब/बाल संस्था यस गाउँपालिकामा दर्ता भई बाल अधिकारको संरक्षण सम्बर्द्धन र प्रवर्धनको क्षेत्रमा क्रियाशिल रहदै आएको छ। बालक्लब/बाल संस्थाले सम्पन्न गरेका मुख्य क्रियाकलापहरूको विवरण सहित नविकरणका लागि यो निवेदन पेश गरेका छौं।

संलग्न गरिएका कागजातहरू

- १) बाल क्लब वा संस्थाबाट गत आर्थिक वर्षमा गरेको मुख्य काम वा क्रियाकलापको संक्षिप्त विवरण।
- २) कार्य समिति सदस्य हेरफेर सम्बन्धी विवरण र निर्णय।

निवेदक

दस्तखत:

नाम:

पद: अध्यक्ष

सम्पर्क नं.:

અનુસૂચી - ૪

थलारा गाउँपालिका

गाउँकार्यपालिकाको कार्यालय

खोली, बझाङ ।

बालकलव/बालसंस्थाको दर्ता किताव

[illegible]

અનુસૂચી - ૫

थलारा गाउँपालिका
गाउँकार्यपालिकाको कार्यालय
खोली, बझाङ ।

बालक्लव/बाल संस्था नविकरणको किताव

[illegible]

अनुसूची-६

न्यायिक समिति तथा स्थानीय बाल अधिकार समितिमा दिन निवेदनको ढाँचा

मिति:

श्री न्यायिक समिती / स्थानीय बाल अधिकार समिति
थलारा गाउँपालिका खोली, बझाङ ।

१. नाम थर(आफूलाई कक्षा लेख मन नलागेमा नलेख्दा हुने)
२. कक्षा (आफूलाई कक्षा लेख मन नलागेमा नलेख्दा हुने)
३. विद्यालयको नाम
४. उमेर:
५. लिङ्ग:
६. गुनासो तथा घटनाको संक्षिप्त विवरण:
७. घटना घटाउने व्यक्तिको नाम थर र बतन:
८. घटनाको प्रकृति:
९. घटना वा समस्या नयाँ हो वा दोहोरिएको हो:
१०. घटना वा समस्या समाधानका सम्भावित उपायहरू के हुन सक्छन्:.....

.....

निवेदकको दस्तखत

अनुसुची-७

विशेष संरक्षणको आवश्यकता भएका बालबालिका (ऐनको दफा-४८ बमोजिम)

- क) अनाथ बालबालिका,
- ख) अस्पताल वा अन्य कुनै सार्वजनिक स्थानमा अलपत्र अवस्थामा छोडिएका वा फेला परेका, बाबुआमाबाट अलगिएका वा बाबुआमा पत्ता नलागी बेवारिसे भएका बालबालिका,
- ग) बाबुआमालाई गम्भीर शारीरिक वा मानसिक अपाङ्गता वा अशक्तता भएको कारण उचित हेरचाह नपाएका बालबालिका,
- घ) कानूनी विवादमा परेका बालबालिकामध्ये दिशान्तर प्रक्रिया अन्तर्गत वैकल्पिक हेरचाहको लागि सिफारिस भएका बालबालिका,
- ङ) थुनामा रहेका वा बन्दी बाबु वा आमासँग आश्रित भई कारागारमा रहेका बालबालिका,
- च) जबरजस्ती करणी वा कानून बमोजिम सजाय हुने हाडनाताबाट जन्मिएको शिशुलाई आफूले पालनपोषण गर्न नसक्ने भनी बाल कल्याण अधिकारी समक्ष निवेदन परेका बालबालिका,
- छ) बाबु आमा वा अभिभावकबाट दुर्व्यवहार, हिंसा वा बेवास्ता भएको कारणले बालबालिकाको उच्चतम हितको लागि परिवारबाट अलग गरिएका बालबालिका,
- ज) जबरजस्ती वा बधुवा प्रकृतिका वा जोखिममा परेका वा निकृष्ट प्रकृतिको वा प्रचलित कानून विपरित श्रममा संलग्न भई जिवनयापन गरिरहेका, धुम्रपान, मद्यपान एवं अन्य लागुऔषधको कूलतमा फसेका, एच.आई.भी. सङ्क्रमित बालबालिका,
- झ) गम्भीर शारीरिक वा मानसिक स्वास्थ्य समस्या वा गम्भीर अपाङ्गता भएको कारण जिवन जोखिममा रही बाबुआमा वा परिवारबाट उपचारको व्यावस्था हुनु नसकेको वा सामान्य जीवनयापन गर्न कठिनाई भएका बालबालिका,
- ञ) बालबालिका विरुद्धको कसूरबाट पीडित भएका वा त्यस्तो जोखिममा रहेका बालबालिका,
- ट) विपद् वा सशस्त्र द्वन्द्व कारणले बाबुआमा दुवै वा आमा बाबु मध्ये एक गुमाएका, बेपत्ता भएका वा आफैँ शारीरिक वा मानसिक रूपमा घाइते भएका वा अपाङ्गता भएका बालबालिका,
- ठ) विपन्न दलित समुदायका बालबालिका,
- ड) मन्त्रालयले नेपाल राजपत्रमा सूचना प्रकाशन गरी विशेष संरक्षणको आवश्यकता भएका बालबालिका भनी तोकेका अन्य बालबालिका

प्रमाणीकरण मिति: २०८३/०२/२९

आज्ञाले
माधव प्रसाद जोशी
प्रमुख प्रशासकीय अधिकृत